




Estd. 1917

# पटना विश्वविद्यालय Patna University



## Patna University In News (11.02.2023)

### पीयू : शिक्षकों और कर्मियों के 189 पद सृजित

**पटना.** बीएन मंडल विश्वविद्यालय में कुल 18 विषयों में स्नातकोत्तर विभाग की स्थापना, पटना विश्वविद्यालय में बायो-टेक्नोलॉजी विभाग की स्थापना तथा पटना विश्वविद्यालय के तहत संचालित पटना विधि विद्यालय के लिए सहायक प्राध्यापकों और शिक्षकेत्तर पद के लिए पद सृजित किये गये हैं. सहायक प्राध्यापकों के 148 पद और शिक्षकेत्तर कर्मियों के 41 पद सृजित किये गये हैं. इस पर

राज्य सरकार 24 करोड़ से अधिक राशि का वार्षिक व्यय प्रस्तावित है. सरकार के संयुक्त सचिव संजय कुमार की तरफ से महालेखाकार को लिखे पत्र में बताया गया है कि सृजित पदों के प्रस्ताव में प्रशासी पद वर्ग समिति एवं मंत्रिपरिषद का अनुमोदन प्राप्त है. आधिकारिक जानकारी के मुताबिक पटना विश्वविद्यालय में बायो टेक्नोलॉजी विभाग की स्थापना और पटना विधि कॉलेज के लिए शिक्षक

श्रेणी के 22 पद और शिक्षकेत्तर श्रेणी के पांच पद स्वीकृत किये गये हैं. पटना विश्वविद्यालय में बायो टेक्नोलॉजी विभाग में सहायक प्राध्यापकों के सात पद और पटना विधि कॉलेज के लिए सहायक प्राध्यापकों के 15 पद सृजित किये गये हैं. इसके अलावा बी एन मंडल विधि में सहायक, सह और प्राध्यापकों के 126 पद सृजित किये गये हैं. इसके अलावा 36 पद गैर शैक्षणिक कर्मचारियों के हैं.

**प्रभात खबर**  
पटना विश्वविद्यालय

Sat, 11 February 2023

<https://epaper.prabhatkhabar.com/c/71681857>



 दैनिक जागरण

### साइंस कालेज में मनेगा रमन नाथ वैज्ञानिक पखवारा

जासं, पटना : पटना साइंस कालेज में विज्ञान पखवारा मनाया जाएगा। प्राचार्य प्रो. आरके मंडल ने बताया कि विज्ञान में छात्रों के अभिरुचि बढ़ाने के लिए 15 दिनों तक विविध कार्यक्रम का आयोजन किया जाएगा। डा. शंकर कुमार ने बताया कि सर सीवी रमन ने साइंस कालेज के पूर्व प्राचार्य प्रो. नाथु नागेंद्र नाथ के साथ रमन- नाथ सिद्धांत का प्रतिपादन किया था। सर सीवी रमन का साइंस कालेज से काफी लगाव था।